

Уалдзæджы бæрæгбон
кæстæр къорды
(3-4 аз)

2022г.

Хьомылгæнæг: Сывæллæттæ акæсут ма уæ аллыварсмæ, абон цы тынг рæсугъд у нæ агъуысты. Цавæр афæдзы афон у ? (Уалдзæг)

Атадысты миттæ,

Бахъæлдзæг ис бон.

Ихæй арæзт хидтæ

Фестадысты дон.

Æмдзæвгæтæ (сывæллæттæ)

Рбацыд Уалдзæг.

Уалдзæг: Уæ бонтæ хорз, мæ гыццыл хæлæрттæ. Æз æрбацыдтæн уæ бæрæгбонмæ, мæ ном хуины Уалдзæг. Æз æрдз райхъал кæнын, бæлæстыл сыфтæр ракалын, быдыртæ дидинаг фестын кæнын.

Хьомыл.: Æгас нæм цу, Уалдзæг. Мах дæм тынг æнхъæлмæ кастыстæм. Дæ фенд нын тынг æхзызгон у.

Уалдз.: Мæнæн дæр тынг æхсызгон у абон смахмæ кæй æрбацыдтæн уый. Иумæ хъаздыстæм, зардыстæм, æмдзæвгæтæ дзурдыстæм.

Хьомыл.: Уалдзæг, дæ чыргъæды та нын цы рбахастай?

Уалдз.: Æз уын мемæ рбахастон аллы хуызан рæсугъд хуры тынтæ. Мæ хуры тынтæ хуымæтæг не сты, сты диссаджы хуры тынтæ. Сывæллæттæ, ацы хуры тын цавæр хуыз у? (кæрдæгхуыз)

Раст загътат, кæрдæгхуыз тын дзуры ууыл æмæ нæ бæрæгбонмæ тагъд кæны уазæг.

Карлсæн: Ахизут, ахизут, иуварс ут! Зæгъут ма мын, сабитæ кæм æрбадон? Салам хæлæрттæ, æз уæ рæвдауæндонны сæрты æрбацайтæхтæн æмæ уæ рундзыгæй ауыттон. Мæнæ цас дзæбæх сабитæ! (Сабитæн сæ къухтæ исы иугай) Æз дæн хъæлдзæг Карлсæн, сеппæтæй рæсугъддæр, сеппатай хæрзконддæр. Мæ фæсонтыл ис матор, разæй та мæ кънопка.

Хьомыл.: Сывæллæттæ, фæнды уæ ахъазын Карлсонимæ?

Карлс.: Уæдæ ма мын нылхъивут мæ кънопка æмæ уæ аз байафон.

Хъазт «Сурынджытæ»

Карлс.: Сабитæ, тынг мæ бахъæлдзæг кодтат æмæ мæ зæрды уын ис лæварттæ радтын. (Дæтты цын уалдæфон шартæ) Ныр та мын дарддæр тахын афон у. Хæрзбон сабитæ!(хæцы йæ кънопкæйыл æмæ нæ кусы матор) Ай та цы хабар у? Мæ матор нал кусы?

Хьомыл.: Карлсон, мах æй зонæм адджинаг тынг уарзыс уый æмæ мæнæ варенна ахæр цæмæй дæ матор ркуса (ахордта, не ркуыста).

Карлс.: Нæ кусы, ноджыдæр ма дзы куы ахæрин, цыдар тынг дзæбæх æмæ адджын у! (ркуыста, фæтæхы) Бузныг, смах стут æцæг хæлæрттæ! Фæтæхын! (атахтис)

Хьомыл.: Сабита, загъут ма уалдзæджы та кæй бæрæгбон вæййы? (мадæлтты, нанаты, хоты, чызыты) Раст загътат, уалдзæджы, æстæм мартыйы у æппæт сылгоймæгты бæрæгбон.

Сывæллæттæ дзурынц æмдзæвгæтæ.

Уалдзæг: Сывæллæттæ, еыр та уæм æвдисын иннæ хуры тын. Зæгъут ма, ай та цавæр хуыз у? (сырх) Раст зæгъут. Сырх хуыз та ууыл дзурæг у æмæ сабитæ азардзысты зарæг «Пирожки»

Зарæг «Пирожки»

Хъазт «Æрымбырд кæн къуыбылæйттæ»

Уалдзæг: Зæгъут ма, сабита, ацы хуры тын та цавæр хуыз у? (бур) Раст загътат, бурхуыз та ууыл дзурæг у æмæ байхъусæм оркестрмæ.

Оркестр

Хьомыл.: Уалдзæг, нæ сывæллæттæ бацæттæ кодтой зарæг «Мæ нана» æмæ ма йæм байхъус дæ хорзæхæй.

Зарæг «Мæ нана»

Уалдзæг: Бузныг уын ма чысыл хæлæрттæ, тынг мæ бахъæлдзæг кодтат. Мæ чыргъæды ма ис арвхуыз хуры тын. Ацы хуыз та ууыл дзурæг у æмæ та мах ахъаздыстам хъазтæй «Сымбырд кæн дидинæг»

Хъазт «Сымбырд кæн дидинæг»

(Сымбырд кæнын хъæуы хуры дидинджытæ: кæрдæгхуыз, сырх, бур æмæ æрвхуыз)

Уалдзæг: Тынг хорз, сывæллæттæ, тынг мæ бахъæлдзæг кодтат. Æз уын мæ чыргъæды æрбахастон лæвæрттæ. Табуафси, райсут сæ. Хæрзбон, мæнæн цæуын афон у.

Хъомыл.: Бузныг, Уалдзæг, дæ лæвæрттæн. Хæрзбон. Сывæллæттæ, нæ бæрæгбон кæронмæ æрхæццæ æмæ цæуæм нæ къордмæ.